

പതിമൂന്നാം കേരള സമയമസേ

(പത്താം സമ്മേളനം)

നക്ഷത്ര ചിഹ്നമിടാത്ത ചോദ്യം നമ്പർ: 5083

06/02/2014-ൽ മറുപടിയ്ക്ക്

ഉൾനാടൻ മത്സ്യബന്ധന മേഖലയിൽ പ്രവർത്തിക്കുന്നവർക്കുള്ള ആനുകൂല്യങ്ങൾ

ചോദ്യം

ശ്രീ. രാജു എബ്രഹാം:

മറുപടി

ശ്രീ. കെ. ബാബു

(മത്സ്യബന്ധനവും തുറമുഖവും എക്സൈസും വകുപ്പ് മന്ത്രി):

(എ) ഉൾനാടൻ മത്സ്യസമ്പത്ത് (എ) വർദ്ധിപ്പിക്കുന്നതിനായി എന്തൊക്കെ നടപടികളാണ് സ്വീകരിച്ചിട്ടുള്ളത് എന്ന് വ്യക്തമാക്കാമോ; ത്രിതല പഞ്ചായത്തുകളിൽ പദ്ധതി നടപ്പാക്കുന്നതിന് എന്തൊക്കെ നടപടികളാണുള്ളത്;

സംസ്ഥാനത്തെ ഉൾനാടൻ മേഖലയിൽ സമഗ്ര വികസനം സാധ്യമാകത്തക്ക വിധം തദ്ദേശ സ്വയം ഭരണ സ്ഥാപനങ്ങളുടെ സഹായത്തോടെയും പൊതുജന പങ്കാളിത്തത്തോടെയും നടപ്പിലാക്കുന്ന 'മത്സ്യസമൃദ്ധി' പദ്ധതി സംസ്ഥാനത്തെ മത്സ്യകൃഷി വികസനത്തിന് ഊന്നൽ നൽകുന്നു. മത്സ്യസമൃദ്ധി മുഖേന ഉൾനാടൻ മത്സ്യോൽപാദനം 1.5 ലക്ഷം ടണ്ണിൽ നിന്നും 2.5 ലക്ഷം ടണ്ണായി വർദ്ധിപ്പിക്കാനാണ് ലക്ഷ്യമിട്ടിരിക്കുന്നത്. കൂടാതെ മത്സ്യ കർഷക വികസന ഏജൻസി മുഖേന ഉൾനാടൻ മത്സ്യകൃഷി വികസന പദ്ധതിയും നടപ്പിലാക്കി വരുന്നുണ്ട്.

സംസ്ഥാനത്തെ ജലകൃഷി വികസനത്തിനായി നിരവധി പദ്ധതികൾ അഡ്വാക്ക് വഴി ആവിഷ്കരിച്ച് നടപ്പിലാക്കി വരുന്നുണ്ട്. ഇവയിൽ കോൾ നിലങ്ങൾ, പൊക്കാളി നിലങ്ങൾ, കുട്ടനാടൻ പാടശേഖരങ്ങൾ, കൈപ്പാട് നിലങ്ങൾ എന്നിവയിലെ ഒരു നെല്ലും ഒരു മീനും പദ്ധതി, കുടുകളിലെ മത്സ്യകൃഷി, വല്ലങ്ങളിലെ മത്സ്യകൃഷി എന്നിവ ഉൾപ്പെടുന്നു. കൂടാതെ ജലകൃഷി വികസനത്തിനായി വിത്തുല്പാദന കേന്ദ്രങ്ങൾ, വിത്ത് ഗുണമേന്മ പരിശോധിക്കുന്നതിന് പി.സി.ആർ. ലാബുകൾ, ജലകൃഷി പരിശീലനത്തിനായി പൊയ്യ, എരഞ്ഞോളി എന്നിവിടങ്ങളിൽ പ്രദർശന ഫാമുകൾ എന്നിവ അഡ്വാക്കിന്റെ പദ്ധതിയിൽ പ്പെടുന്നു.

കേരളത്തിന്റെ റിസർവോയറുകളിൽ മത്സ്യ/ ആറ്റുകൊണ്ട് വിത്ത് നിക്ഷേപിക്കുന്നതിനുള്ള പദ്ധതിയും നടപ്പാക്കി വരുന്നു. കൂടാതെ രാഷ്ട്രീയ കൃഷി വികാസ് യോജന പ്രകാരം ആറ്റു കൊണ്ട്/കരിമീൻ/ചെമ്മീൻ കൃഷിയും കുടുകളിലെ മത്സ്യകൃഷിയും വിവിധ ജില്ലകളിൽ നടപ്പാക്കിക്കൊണ്ടിരിക്കുന്നു. ത്രിതല പഞ്ചായത്തുകൾ വഴിയാണ് മത്സ്യ സമൃദ്ധി പദ്ധതി നടപ്പാക്കി വരുന്നത്. ടി പദ്ധതി പ്രകാരം ഗുണഭോക്താക്കളെ തിരഞ്ഞെടുക്കുന്നതിനും പദ്ധതിയുമായി ബന്ധപ്പെട്ട് വിവിധ ഏജൻസികളുടെയും വ്യക്തികളുടെയും

ഏകോപനം ഉറപ്പുവരുത്തുന്നതിനായി പഞ്ചായത്ത പ്രസിഡന്റ് ചെയർമാൻ ജില്ലാ ഫിഷറീസ് ഓഫീസർ കൺവീനറായുള്ള ഒരു ജില്ലാതല സ്റ്റിയറിംഗ് കമ്മിറ്റിയും ഗ്രാമ പഞ്ചായത്തുതല പ്രവർത്തനങ്ങൾ ഏകോപിപ്പിക്കുന്നതിനായി അതത് തദ്ദേശ സ്വയംഭരണ സ്ഥാപനത്തിന്റെ പ്രസിഡന്റും ചെയർമാനും ജില്ലാ ഫിഷറീസ് ഓഫീസർ അധികാരപ്പെടുത്തുന്ന ഒരു ഫിഷറീസ് ഉദ്യോഗസ്ഥൻ കൺവീനറുമായി പഞ്ചായത്തുതല സ്റ്റിയറിംഗ് കമ്മിറ്റിയും രൂപീകരിച്ചിട്ടുണ്ട്.

(ബി) ഉൾനാടൻ മത്സ്യമേഖലയുമായി ബന്ധപ്പെട്ട് പ്രവർത്തിക്കുന്ന മത്സ്യത്തൊഴിലാളികൾക്ക് എന്തൊക്കെ ആനുകൂല്യങ്ങളാണ് നൽകി വരുന്നത് എന്ന് ഓരോ പദ്ധതിയുടെയും വിശദാംശങ്ങൾ സഹിതം വ്യക്തമാക്കാമോ;

(ബി) ഉൾനാടൻ മത്സ്യത്തൊഴിലാളികൾക്ക് കടലോര മത്സ്യത്തൊഴിലാളികൾക്ക് നൽകുന്നതുപോലെ താഴെപറയുന്ന പദ്ധതികൾ നടപ്പിലാക്കി വരുന്നു.

സമ്പാദ്യ സമാശ്വാസ പദ്ധതി

ഉൾനാടൻ മത്സ്യത്തൊഴിലാളികൾക്ക് പത്ത മാസക്കലയളവിൽ (ഏപ്രിൽ മുതൽ ജൂൺ വരെ) സാമ്പാദ്യ സമാശ്വാസ പദ്ധതി പ്രകാരം ഗുണഭോക്തൃ വിഹിതം 600/- രൂപയും കേന്ദ്ര - സംസ്ഥാന സർക്കാർ വിഹിതം 1200/- രൂപയും ഉൾപ്പെടെ 1800/- രൂപ നൽകി വരുന്നു.

പെൻഷൻ പദ്ധതി

60 വയസ്സ് പൂർത്തിയായിട്ടുള്ള മത്സ്യത്തൊഴിലാളികൾക്ക് ക്ഷേമനിധി ബോർഡ് മുഖേന പ്രതിമാസം 500/- രൂപ നിരക്കിൽ പെൻഷൻ കൂടാതെ മരണമടഞ്ഞ മത്സ്യത്തൊഴിലാളികളുടെ വിധവകൾക്ക് പ്രതിമാസം 500/- രൂപ നിരക്കിൽ പെൻഷൻ നൽകുന്നു.

വിദ്യാഭ്യാസ ആനുകൂല്യം

ഉൾനാടൻ മത്സ്യത്തൊഴിലാളികളുടെ മക്കൾക്ക് പ്രീമെട്രിക് മുതൽ പോസ്റ്റ് മെട്രിക് വരെയുള്ള കോഴ്സുകൾ പഠിക്കുന്നതിന് പട്ടികജാതി പട്ടിക വർഗ്ഗ വികസന വകുപ്പിൽ നിന്നും മറ്റു വിദ്യാർത്ഥികൾക്ക് നൽകിവരുന്ന വിദ്യാഭ്യാസ ആനുകൂല്യങ്ങൾ ഫിഷറീസ് വകുപ്പിലും നൽകി വരുന്നുണ്ട്.

മാരക രോഗ ചികിത്സാ പദ്ധതി

കാൻസർ, ഹൃദ്രോഗം, വൃക്കരോഗം എന്നീ രോഗങ്ങളുടെ ചികിത്സയ്ക്കായുള്ള പരമാവധി ധനസഹായമായി 50,000/- രൂപ നൽകി വരുന്നു. മത്സ്യ ബോർഡിൽ അംഗത്വമെടുത്ത് 5 വർഷം തുടർച്ചയായി വിഹിതമടച്ചാലേ മേൽ പദ്ധതി പ്രകാരം ധനസഹായം ലഭിക്കുകയുള്ളൂ.

ഗ്രൂപ്പ് ഇൻഷുറൻസ് പദ്ധതി

അപകടം മുഖം മരണമടയുന്ന മത്സ്യത്തൊഴിലാളികളുടെ ആശ്രിതർക്ക് 5,00,000/- രൂപയും ശവസംസ്കാര ചിലവിനായി പരമാവധി 2,000/- രൂപയും കുട്ടികളുടെ വിദ്യാഭ്യാസ ചെലവിനായി പരമാവധി 10,000/-

രൂപയും സ്ഥിരവും പൂർണ്ണവുമായ 5,00,000 രൂപയും സാധനങ്ങൾക്കായി 2,50,000/- രൂപയും ആശുപത്രിയിലവനായി 20,000/- രൂപയും നൽകുന്നു.

വിവാഹ ധനസഹായ പദ്ധതി

വിഹിതം കുടിശ്ശിക കൂടാതെയുള്ള, ഉൾനാടൻ മത്സ്യത്തൊഴിലാളികളുടെ പെൺ മക്കളുടെ വിവാഹത്തിന് സൗജന്യ ധനസഹായമായി ഈ പദ്ധതി പ്രകാരം 1500/- രൂപ നൽകുന്നു.

(സി) മത്സ്യവിപണന രംഗത്ത് പ്രവർത്തിക്കുന്നവർക്ക് ഏതെങ്കിലും തരത്തിലുള്ള ക്ഷേമനിധികളോ, പെൻഷനോ ഏർപ്പെടുത്തിയിട്ടുണ്ടോ; വിശദാംശം ലഭ്യമാക്കാമോ;

(സി) മത്സ്യവിപണന രംഗത്ത് പ്രവർത്തിക്കുന്നവർക്ക് വേണ്ടി കേരള മത്സ്യത്തൊഴിലാളി ക്ഷേമനിധി ബോർഡ് പ്രവർത്തിച്ചു വരുന്നുണ്ട്, മത്സ്യ വിപണന രംഗത്ത് പ്രവർത്തിക്കുന്നവർക്ക് പെൻഷൻ ഏർപ്പെടുത്തിയിട്ടുണ്ട്.

വാർദ്ധക്യകാല/വിധവാ പെൻഷൻ

60 വയസ്സ് പൂർത്തിയായ മത്സ്യത്തൊഴിലാളികൾക്ക് ക്ഷേമനിധി ബോർഡ് മുഖേന പ്രതിമാസം 500/- രൂപ നിരക്കിൽ പെൻഷൻ നൽകുന്നു കൂടാതെ മരണമടഞ്ഞ മത്സ്യത്തൊഴിലാളികളുടെ വിധവകൾക്ക് പ്രതിമാസം 500/- രൂപ നിരക്കിൽ പെൻഷൻ നൽകുന്നു.

(സി) ഈ പദ്ധതിയിൽ അംഗമാകുന്നതിന് എന്തൊക്കെ നടപടികളാണ് പൂർത്തീകരിക്കേണ്ടത്; അപേക്ഷയുടെ വിശദാംശങ്ങൾ ലഭ്യമാക്കാമോ?

(സി) കേരള മത്സ്യത്തൊഴിലാളി ക്ഷേമനിധി ബോർഡിൽ പേര് രജിസ്റ്റർ ചെയ്തവർക്ക് പെൻഷൻ പദ്ധതിയിൽ അംഗമാകാവുന്നതാണ്. ഇവർക്ക് 5 വർഷം തുടർച്ചയായി അംഗത്വം ഉണ്ടായിരിക്കേണ്ടതാണ്. 60 വയസ്സ് പൂർത്തീകരിക്കുകയും തൊഴിലിൽ നിന്നും പിന്മാറുകയും ചെയ്തിട്ടുള്ള തൊഴിലാളികൾക്ക് പെൻഷൻ അപേക്ഷ നൽകാം, ക്ഷേമനിധി വിഹിതം പൂർണ്ണമായി അടച്ചിരിക്കണം.

അപേക്ഷ സമർപ്പിക്കേണ്ട വിധം

ഓരോ വർഷവും ജനുവരി 1 -ാം തീയതി മുതൽ 31 -ാം തീയതി വരെയുള്ള കാലയളവിൽ നിശ്ചിത ഫോറത്തിൽ അപേക്ഷയുടെ 2 പകർപ്പുകൾ തയ്യാറാക്കി ആവശ്യമായ രേഖകൾ സഹിതം ഫിഷറീസ് ഓഫീസർക്ക് സമർപ്പിക്കണം.

ആവശ്യമായ രേഖകൾ

1. അപേക്ഷകന്റെ 2 ഫോട്ടോ.
2. വില്ലേജ് ഓഫീസറിൽ നിന്നും ലഭിച്ച വരുമാന സർട്ടിഫിക്കറ്റ്.
3. മറ്റു പെൻഷനുകൾ ലഭിക്കുന്നില്ലെന്നു (നിശ്ചിത ഫോറത്തിൽ) തെളിയിക്കുന്നതിന് വില്ലേജ് ഓഫീസറിൽ നിന്നോ, തദ്ദേശ സ്വയം ഭരണ സ്ഥാപനം സെക്രട്ടറിയിൽ നിന്നോ ലഭിക്കുന്ന സർട്ടിഫിക്കറ്റ്.

4. വയസ്സ് ഉള്ളവർക്ക് സർട്ടിഫിക്കറ്റ്.
5. വിഹിതം വിനിയോഗിക്കാൻ അടച്ചിട്ടുണ്ടെന്ന് തെളിയിക്കുന്നതിന് പാസ്സു ബുക്കിന്റെ സാക്ഷ്യപ്പെടുത്തിയ പകർപ്പ്.

വിധവാ പെൻഷൻ

മത്സ്യബോർഡിൽ വിഹിതമടച്ച് അംഗത്വമെടുത്ത ശേഷം വാർദ്ധക്യ കാല പെൻഷൻ പദ്ധതി പ്രകാരമുള്ള പെൻഷൻ ഒരു ഗഡു പോലും വാങ്ങുന്നതിനു മുമ്പായി മരണമടഞ്ഞ മത്സ്യത്തൊഴിലാളികളുടെ ഭാര്യമാർക്ക് ഈ പ്രയോജനം ലഭിക്കുന്നതാണ്.

നിബന്ധനകൾ :-

1. സ്ഥിര വരുമാനമുള്ള ഉദ്യോഗമുണ്ടെങ്കിൽ ഈ പദ്ധതി പ്രകാരമുള്ള പെൻഷൻ ലഭിക്കുകയില്ല.
2. പുനർ വിവാഹം നടക്കുന്ന പക്ഷം വിവാഹം നടക്കുന്ന മാസം മുതൽ പെൻഷൻ റദ്ദു ചെയ്യുന്നതാണ്.
3. പെൻഷൻ തുക മത്സ്യബോർഡിന്റെ വാർദ്ധക്യകാല പെൻഷൻ പദ്ധതി നിരക്കിൽ നൽകുന്നതാണ്.


അപേക്ഷ സമർപ്പിക്കേണ്ട വിധം:-

നിശ്ചിത ഫാറത്തിൽ അപേക്ഷയുടെ 2 കോപ്പികൾ തയ്യാറാക്കി മരിച്ച മത്സ്യത്തൊഴിലാളി അംഗമായിരുന്ന ഗ്രാമത്തിന്റെ ചുമതല വഹിക്കുന്ന ഫിഷറീസ് ഓഫീസർക്ക് സമർപ്പിക്കേണ്ടതാണ്. മരണം നടന്ന് 90 ദിവസത്തിനുള്ളിൽ ഫിഷറീസ് ഓഫീസർക്ക് അപേക്ഷ നൽകണം.

ആവശ്യമായ രേഖകൾ

1. മരണ സർട്ടിഫിക്കറ്റ് അല്ലെങ്കിൽ ഫിഷറീസ് ഓഫീസർ സാക്ഷ്യപ്പെടുത്തിയ പകർപ്പ്.
2. പാസ്സുബുക്കിന്റെ ശരി പകർപ്പ് - സാക്ഷ്യപ്പെടുത്തിയത്.
3. പുനർ വിവാഹം നടത്തിയിട്ടില്ലെന്നും സ്ഥിര വരുമാനമുള്ള തൊഴിൽ ഇല്ലെന്നും തെളിയിക്കുന്നതിന് ഗസറ്റഡ് ഓഫീസർ/പഞ്ചായത്ത്, മുനിസിപ്പാലിറ്റി, കോർപ്പറേഷൻ, സെക്രട്ടറി/മെമ്പർ നൽകുന്ന സർട്ടിഫിക്കറ്റ്.

ബോർഡിന്റെ സാമ്പത്തിക സ്ഥിതിയിലും റഫണ്ട് ലഭ്യതയ്ക്കും അനുസരണമായി ഗഡുക്കളായിട്ടായിരിക്കും പെൻഷൻ വിതരണം നടത്തുന്നത്. രേഖാമൂലം ആവശ്യപ്പെടുന്ന പക്ഷം പെൻഷൻ തുക മണി ഓർഡറായി അയച്ചു കൊടുക്കുന്നതിനും വ്യവസ്ഥയുണ്ട്.


സെക്ഷൻ ഓഫീസർ